



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9431283596

प्रेस-विज्ञप्ति

## महामहिम राज्यपाल से उत्तर प्रदेश के कृषि मंत्री श्री सूर्यप्रताप शाही ने शिष्टाचार मुलाकात की

पटना, 15 जून 2019

महामहिम राज्यपाल श्री लाल जी टंडन से आज राजभवन में उत्तर प्रदेश सरकार के कृषि, कृषि शिक्षा एवं कृषि अनुसंधान मंत्री श्री सूर्यप्रताप शाही ने शिष्टाचार मुलाकात की।

शिष्टाचार मुलाकात के दौरान यू.पी. के कृषि मंत्री श्री शाही ने राज्यपाल श्री टंडन को यू.पी. सरकार द्वारा उत्तर प्रदेश में किए जा रहे कृषि-विकास के प्रयासों से अवगत कराया। उन्होंने बताया कि संभावित सुखाड़ का सामना करने के लिए भी यू.पी. सरकार ने कमर कस ली है।

महामहिम राज्यपाल ने राजभवन में पिछले दिनों सम्पन्न 'उद्यान प्रदर्शनी' तथा 'किसान सम्मान समारोह' से भी अवगत कराया। राज्यपाल श्री टंडन ने श्री शाही को बताया कि राजभवन में 'धन्वन्तरि वाटिका' की स्थापना हो रही है, जिसमें विभिन्न औषधीय पौधे लगाये जा रहे हैं। श्री टंडन ने राजभवन में स्थापित 'सोलर ट्री' की भी जानकारी यू.पी. के कृषि मंत्री को दी। उन्होंने कृषि मंत्री को यह बताया कि राजभवन में काफी संख्या में वृक्षारोपण हुए हैं तथा 'क्लीन कैम्पस-ग्रीन कैम्पस' नाम से एक विशेष अभियान राज्य के विश्वविद्यालयों में चलाया जा रहा है। राज्यपाल ने प्रदूषण-नियंत्रण हेतु राजभवन में 'गोल्फ कोर्ट इलेक्ट्रॉनिक वाहन' परिचालित होने की भी बात बतायी।

महामहिम राज्यपाल ने बिहार में 'तृतीय कृषि रोड मैप' के कार्यान्वयन के जरिये हो रहे समेकित कृषि के विकास के बारे में भी कृषि मंत्री श्री शाही को जानकारी दी।

.....